

Giuseppe Cali

u l-Kwadru tan-Nawfragju ta' San Pawl fil-Knisja Parrokkjali tal-Mellieha

kitba ta' Jimmy Muscat

L-artist Malti Giuseppe Cali hallielna hames kwadri kbar u sbieh fil-Knisja Parrokkjali tal-Mellieha fejn insibu t-titular li jirrapprezenta Il-Vitorja, Sant Elena, San Gejtanu, il-Madonna tar-Rużarju u n-Nawfragju ta' San Pawl.

Il-Knisja Parrokkjali kienet ghadha kemm tlestiet, ghalkemm bla kampnari, u Cali ntefa' b'ruhu u b'gismu fuq dan ix-xoghol, tant li matul l-1898 kien lesta erba' kwadri, u iehor fis-sena ta' wara fl-1899. Naturalment, insibu li t-titular huwa l-ikbar wiehed u fih 6.5 metri gholi u 2.5 metri wisa', warajh hemm dawk tal-Madonna tar-Rużarju u ta' San Pawl li huma daqs xulxin b'5.5 metri gholi u 2.5 metri wisa', u l-ahhar tnejn ta' San Gejtanu u Sant Elena li fihom 3.3 metri gholi u 1.75 metri wisa'.

Hawnhekk ahna se naghtu harsa lejn kwadru wiehed biss minn dawn il-hamsa u se nirriflettu ftit fuq dak li jirrapprezenta n-Nawfragju ta' San Pawl f'Malta. Dan il-kwadru jinsab fil-kappellun fuq in-naħa tal-lemin meta wiehed ihares lejn l-artal magġur u nistghu nghidu wkoll li hu popolarment meqjus bhala l-aqwa wiehed li ghamel Cali f'din il-knisja tal-Mellieha. Insibu wkoll li dan il-kwadru ta' San Pawl kien thallas minn ċertu Raffaele Psaila.

Meta wiehed ihares lejn dan il-kwadru, mill-ewwel tolqtu l-figura imponenti u qawwija ta' San Pawl, li timla terz l-ispazju tal-kwadru kollu. Bla dubju hija figura li tiddomina x-xena li fiha l-ingredjenti kollha li jiddeskrivu nawfragju, xena maħduma bil-ghaqal li pittur bhal Cali kien jaf johloq. Hawnhekk Pawlu jissimbolizza l-qawwa u s-sahha tal-Appostlu tal-Ġnus, li bl-eżempju mimli fidi tiegħu kien għadu kemm wassal dawk in-nies kollha qawwjin u shah fuq l-art Maltija. Ir-raġġ dawl nieżel għal fuqu minn wara s-shab iswed tal-maltempata jitfegħu kważi f'silwett li jkompli jagħnih bhala l-eroj ta' dik ix-xena. Il-ktieb f'idu x-xellugija u dak is-saba' merfugh

lejn is-smewwiet ikompli jsahhu l-karattru shih ta' Pawlu li, minkejja kollox, baqa' jsahhahhom u jippridkalthom fuq Alla li kien helishom minn gharqa bhal dik.

Pawlu jidher li għadu kemm farfar il-lifgħa fin-nar. Il-lifgħa hija s-simbolu tat-tentazzjoni u l-hażen u nistghu

kważi narawha u nqisuha bhala l-ewwel attakk dirett lejn it-tnissil tal-fidi ta' Kristu f'Malta. Donnu l-hażen ma hamilx li Pawlu, wara li heles mill-gharqa, kellu jsalva biex ikun jista' jwassal it-tagħlim u l-konverżjoni lill-Maltin. Min-naha l-ohra, imbagħad, wara li ma għalu xejn, johrog iktar ċar il-messaġġ li bil-fidi, bit-taħbit u bil-ghajjuna ta' Alla, kull hażen jista' jintrebaħ.

Il-huġġieġa wenniesa, li bis-shana qawwija tagħha serviet biex dawk l-imsejknja jtaffu ftit minn dak it-tixrib u dik il-kesha, issa saret ukoll il-mezz li bih jinharq u jinqered il-hażen. Hawnhekk Cali jiġbed l-attenzjoni ta' min ihares lejn dan il-kwadru u minn fuq il-figura ta' San Pawl l-ghajnejn jinzlu awtomatikament għal fuq

dak in-nar, lest biex jibla' dik il-lifgħa. Nar li tkebbes mill-Maltin sforz l-imhabba tagħhom lejn il-proxxmu u li mbagħad ġie mghoddi lilhom mill-istess Pawlu bhala dak in-nar qawwi ta' fidi soda li għadha shiha sal-lum.

Eżatt wara San Pawl naraw lil San Luqa, l-appostlu li b'tant ghożza u dettalji kiteb kif beda u sehh dan in-nawfragju, bhalma naqraw fl-Atti. San Luqa għandu konnessjoni qawwija mal-Mellieha u allura bix-xieraq li Cali poġġieħ qrib San Pawl, donnu dak li Pawlu seta' jserrah rasu fuqu. Tradizzjoni qawwija tghidilna li wara dan in-nawfragju San Luqa penga xbieha tal-Madonna bil-Bambin fuq driegħha fuq il-blat għeri ta' għar ġol-Mellieha. Naturalment, il-Maltin ta' dak iż-żmien kienu pagani u allura Pawlu kellu għalqa fertili fejn jahdem biex jurihom min kien il-veru Alla u San Luqa kompli kkumplimentah b'dik il-figura ta' Omm



Alla. Ghax jekk Luqa ma pengiex dik il-Madonna fil-Mellieha, kif jista' wiehed jislet it-tmissil ta' devozzjoni hekk qawwija lejn Marija? Ghalhekk ukoll nistghu nazzardaw nghidu li n-nawfragju seta' verament sehħ fuq ix-xtajta tal-Mellieha, wara li l-ġifen wehel fuq l-iskoll li hemm mohbi f'nofs il-bajja. Ma jaghmilx sens li Pawlu ġie nawfragat f'post iehor u Luqa ġie l-Mellieha biex penga l-Madonna. Aktar tidher haġa flokha li bhala ringrazzjament tal-ghajnuna biex helsu mill-gharqa, Pawlu ried jaghmilhom l-ewwel Insara ta' Malta, iktar u iktar meta sabhom daqstant disposti wara l-miraklu li kien għadu kemm sehħ quddiemhom.

Nistghu issa ngħaddu għan-naha tax-xellug tal-kwadru li tiġbor fiha tliet elementi. Iċ-ċenturjun, figura importanti u fejjieda fil-hajja ta' Pawlu, il-prigunieri u dawk ta' fuq il-ġifen, u l-Maltin li laqgħuhom. B'figuri sempliċi iżda realistiċi hafna, Cali' johroġ hawnhekk is-simboli tal-qawwa ta' Ruma taht il-forma tal-Istandard u ċ-ċenturjun, il-prigunier marbut bil-ktajjen u nies ohra ta' kull età, kif ukoll għandna għax nahsbu xi nies ohra li kienu fuq ix-xatt. L-espressjoni ta' wiċċhom hi wahda: harsa ta' staghġib għal dak li kien ġara lil Pawlu wara li gidmitu l-lifgħa. Dawk ta' fuq il-ġifen kienu jafu kemm kien għamel magħhom tul il-vjaġġ u donnhom ma


ridux jemmnu u lanqas xtaquh li jaqa' u jmut. Għandek imbagħad ohrajn, dawk Maltin, li qegħdin iharsu lejn Pawlu b'harsa superstizzjuża u suspettuża, din id-darba jistennewh jaqa'.

Fl-isfond tal-kwadru għandna l-ġifen imfarrak qed jegħreq. Nawfragju ppjanat bil-ghaqal minn Alla l-Imbierak li nqeda bl-elementi tar-rih u tal-bahar biex wassal f'Malta l-fidi fi Kristu permezz ta' Pawlu. Bhaż-żerriegħa li tmut u tinqered biex tagħti l-hajja, hekk il-ġifen ta' Pawlu. Jidhru wkoll tliet gawwijiet li donnhom huma wkoll harġu jaraw x'ġara u biex ikomplu jsahhu u jikkumplimentaw il-kompożizzjoni ta' Cali; f'atmosfera ta' maltemp b'mewġ qawwi. Nistghu nehduhom ukoll bhala t-tliet virtujiet tal-Fidi, Tama u Mhabba li żgur kienu jżejnu lill-kbir appostlu Pawlu u li kienu jakkumpanjawh tul il-hajja Evangelika tiegħu.

Kwadru qawwi hafna li żgur jixraq lil tema hekk importanti għall-istorja ta' Malta. Huwa kwadru li jagħti l-hajja, permezz tal-figuri, xenarju u kuluri wżati hekk bil-ghaqal minn Cali, lil dak il-passaġġ li nsibu fl-Atti tal-Appostli, passaġġ li nistghu nghidu jagħmel lil Malta gżira internazzjonali, gżira li kienet minn tal-bidu nett li daqet it-tagħlim helu tal-Kbir Appostlu Pawlu fuq min kien il-veru Alla, hallieq ta' kollox u ta' kull mahluq.

Sponsors

John Farrugia
Raphel Xerri 99495047
J.Caruana Genix Fun Son 99454401
Silvio Callus
Joe Busutill c/o Gasan Ins. 99473944
Josef Mifsud
Il-Bello
France Monreal
Tas-Singla Mix Ltd. 99443454/99490484
Norbert Cachia
Paul Busutill Fukli
Paul Zammit c/o Insurance
Anglu Dalli
Mario Xanbekk 99824037
Dott Anthony Gauci 99496111
Ivan Zig Zog Tailor 79538450
Paul Busutill (Kina)
Polidano Mix 21244241/24244200
Noel Express Aluminium 79805710
Joe Zammit
Emanuel Zahra



Din is-sena l-Banda San Pawl ta' Hal Safi ħarġet sett marċi ġodda li jinsabu għall-bejgħ fuq CD.

Min irid jixtri kopja jista' jagħmel dan mill-bottegin tal-Każin San Pawl jew inkella javvicina membri tal-Kummissjoni Banda.

